



Il-Presepju

Harġa Nru. 100
April - Ġunju 2019

Fuljett maħruġ mill-

GHAQDA HBIEB TAL-PRESEPU - MALTA

c/o 56, Amaltea, Triq il-Marg, Attard ATD 2382 - Malta

Newspaper Post



Fuljett
mahrug kull tliet xhur mill-
Ghaqda Hbieb tal-Presepu
Malta.

VO/0844

*Kull korrispondenza
għandha tiġi ndirizzata lis-
Segretarju,
Charles A. Bellia
56, Amaltea, Triq il-Marg,
Attard ATD2382. Malta*

IL-PRESEPJU
*Jitqassam lill-Membri
tal-Ghaqda u għalhekk biex tir-
čevih hallas il-miżata
tiegħek regolarment billi
tibgħat €5 lill-Kaxxier.
Kontribuzzjonijiet oħra
biex jinfedew l-ispejjeż
ikunu ferm apprezzati.*

**L-GHAQDA
HBIEB TAL-PRESEPJU**
*Malta tiringrazzja lil kull min
kiteb f' din il-ħarġa tal-fuljett.*

Apprezzament speċjali
jmur għas-
Sinjura Jessie Chircop
li hadet hsieb il-‘proof reading’.

Werrej

Editorjal	3
Il-Kelma tal-President	4
Fil-Presepu	5
Għax ġej il-Milied!...	6
Wirja Annwali 2019	7
Mużew tal-Presepu fi Slovenja	8
L-Imghoddi dwar il-Milied	10
Betlem - Il-Belt tal-Fidwa	12
Talba għar-Registrazzjoni	15



Stampat

**BONNICI'S
PRESS** Est. 1924

36, St. Paul Street, Valletta
Tel: 21224607 - 21228138
E-mail: emibonnicci@gmail.com

L-Editorjal

Is-sajf ghadha u kwazi mar. Is-shana wriet snienha mhux hazin. Ghal xi uhud taf kienet ta' dwejjaq kbar minhabba li ftit li xejn wiehed seta' jiehu naqra tanifs biex jiffriksa ruhu. Ghal kuntrarju ghalina l-presepisti, ghalkemm ingergru bhal haddiehor mis-shana, dan iz-żmien ikun idejali biex nahdmu fuq il-presepji. F'dan iz-żmien ix-xoghol tal-jablo u ġibs ikun jista' jinhadem aktar malajr minhabba li dak li tkun ghamilt jinxef kwazi millum ghal ghadha. Qed ngħid hekk, ghax hafna drabi wiehed jitraskura u jhalli għall-ahhar xhur, imbagħad isib li x-xoghol idum hafna biex jinxef. Dan qed ngħidu ghax, ma tkunx l-ewwel darba li ghamilt hekk jien. Fil-fatt l-Ghaqda Hbieb tal-Presepji-Malta ghadha kif temmet il-kors tal-bini tal-presepji li sar għand il-Kapuċċini tal-Furjana. Il-konkorrenza kienet tajba u l-partecipanti hadu gost u fl-istess hin tghallmu kif isir presepju. Dan huwa ta' sodisfazzjon għall-Ghaqda. Fl-immaġinazzjoni ta' kull individwu, wiehed ipiŋgi Betlem mill-perspettiva tiegħu. Dak is-sabih, ghax wiehed li qatt ma mar Betlem, żgur li jimmaġinha kif kien johlomha meta kien jisma' r-rakkont tat-twelid tal-Bambin.

Dan li xtaqt inwassal illum; ix-xena ta' Betlem fi żmien it-twelid. Jekk thares lejn il-pittura, jekk tiffi l-poeżiji, jekk tisma' l-mużika relatata mal-Milied, kulhadd jagħti xena jew atmosfera totalment differenti. Fil-fatt, nahseb li hadd ma jaf kif kienet ix-xena ta' Betlem. Dan hu s-sabih tal-Milied. Kulhadd jerga' lura fi żminijiet ta' meta kien żgħir u l-immaġinazzjoni terġa' tiffjorixxi u meta jiġi biex jibni l-presepju jibnih fuq dak li kien sema', ra jew fassal... il-lokal...il-post...l-ghar fejn tweled il-Bambin. Dan jagħtih sodisfazzjon. Reġa' qisu għex dawk iz-żminijiet. Jaf jimmaġina li kien xi ragħaj, xi wiehed mir-rejiet, l-ghaġeb jew dak li irrifjuta jagħtihom kenn. Insomma kulhadd jassoċja ruhu ma xi personaġġ, imbasta jkun jiffirma parti minn dak il-presepju li qed jibni. Pero' wiehed irid jifhem il-messaġġ tat-twelid ta' Ġesù. Ġie biex jifdi l-bnedmin u fuq kollox iġib il-PAĊI fl-art. Nahseb li l-ghan tiegħu, donnu l-bniedem ma fehmux ghax hlief inkwiet u gwerer madwarna ma jeżistux. Nemmen li dak il-mument li wiehed jibni l-presepju dawn il-ġrajjet ta' madwarna jintesew. Tajjeb li ma nintilfux biss fuq il-kostruzzjoni tal-presepju..izda nahsbu wkoll fil-messaġġ ta' l-anglu lir-rghajja. "Paċi fl-art lill-bnedmin ta' rieda tajba".

Paċi u Sliem

Frans Chircop

Il-Kelma tal-President



Ninsabu fi żmien fejn mhux aktar ngħidu għadu ż-żmien, jew nibdew xi haġa bil-mod, imma fejn b'mod attiv il-pjanijiet tagħna għall-presepsju nibdew inwettquhom. Fix-xefaq jidher iż-żmien meta l-presepsju tagħna jrid ikun lest f'postu... fid-dar, fit-tieqa, f'xi wirja...

Żgur li dan il-messaġġ isib hafna minnkomm twaħhlu, thalltu, tqattgħu, tnixxfu, tiżbghu, tixghelu, u mitt haġa ohra. Minkejja li fizikament «il boghod minn xulxin, il-presepsju jgħaqqadna bhal ahwa fl-imhabba tagħna lejha.

L-Ghaqda Hbieb tal-Presepsju, Malta tagħti sehemha biex tghin lil kull min irid jagħmel u jitgħallem il-presepsju. Il-korsijiet għal min irid jibda, bil-ghajjnuna t'Alla, reġgħu hadu l-hajja. Dawk li jridu jkabbbru t-talent presepsistiku għandna l-kors tal-presepsisti Taljani Gianfranco Cupelli u Francesco Stellato, kors interessanti li għalih nistiednu lil kull min jahdem jew jixtieq jahdem fil-qasam tal-presepsju. Diġa kellna diversi presepsisti Taljani fil-gzejjer tagħna li għenu biex tikber l-arti tal-presepsju, u dan il-mument nittama li jkompli jghinna fl-ghanijiet tagħna.

B'harsitna 'l quddiem lejn l-istaġun tal-Milied fejn hidmitna tilhaq il-qofol tagħha. Żmien li nharsu lejha biex ikompli jgħaqqad lil dawk kollha li jhobbju l-presepsju u lill-entitajiet li nahdmu għal dan il-ghan.

Nittama li ż-żmien li ġej inkunu qed ifittxu dak li jgħaqqadna u nwarbu dak li jista' jagħmel hsara lil din l-ghaqda ta' bejnietna.

Nixtieq lil kulhadd il-hidma t-tajba.

Paċi u Sliem.

Alex Powell - President

Żomm kuntatt mal-**GHAQDA HBIEB TAL-PRESEPSJU - Malta**

Website: www.presepsjumalta.org

eMail: presmal18@gmail.com

facebook: Hbieb tal-Presepsju-Malta

Fil-Presepju

Nixtieq kont il-pastur
li jgorr l-gheneb pur fuq spalltu milwija,
ha naghsarlek ghanqud u nisqik b'sabar,
kemm tbill grizmejk u thoss is-shana tal-ġabra!



Nixtieq kont il-pastur
raghaj idur bil-merhla tigri ma' saqajh,
ha nressaqhom hdejn il-grotta jindokrawk,
rashom baxxuta, jafu li Int il-Hallieq!

Nixtieq kont il-pastur
iġorr id-dqiq fuq spalltu minn qamha dehbiena,
ha nordna lill-furnar ihejji l-isbah ftira,
mhux il-hobż u kliemek biss l-ġhajxien tal-bnedmin!

Nixtieq kont il-pastur
daqqaq biż-żummara jew bit-trumbetta,
f'hin inferrhek, nifrah jien ukoll b'ghanjiet il-Milied,
f'nofs il-lejl mat-tanborlin nghanjik Messija!

Nixtieq kont il-pastur
l-ġhaġeb jew il-kurjuż jixxabat mal-ġhar,
ha nghix dal-misteru tal-kartolini
u b'fidi, b'ġhajnejn miftuha nhabbrek Feddej!

Nixtieq kont il-pastur
bil-ġwienah ifahhrek u jaghtik glorja,
ha nkun jien l-ewwel xhud li nwassal l-aħbar,
fil-ġherien, fil-presepji u f'qalb il-bnedmin!

Jonathan Balzan

Aghti sehemek biex jitwassal il-
MESSAĠĠ TAL-MILIED F'MALTA!
Hu sehem fil-WIRJA ANNWALI TA' PRESEPJI 2019
li ser issir f'PALAZZO FERRERIA - VALLETTA.
Għal aktar dettalji aqra l-paġni: 7 u 15 f'dan il-fuljett!

Għax ġej il-Milied!...

Il-Milied qed joqrob, u għalhekk ma jistax jonqos li matul ix-xahrejn li ġejjin dawk kollha li għandhom għal qalbhom it-tradizzjonijiet tal-Milied ser ikunu mpenjati mhux hażin biex ilestu l-presepju tagħhom għal din is-sena. L-Għaqda Hbieb tal-Presepju - Malta ma baqgetx lura. F'Lulju li għadda ergajna tajna bidu għal Kors tas-sajf. Kellna numru sabih ta' persuni li għall-ewwel darba meddew idejhom biex lestew presepju żgħir għal-Milied tagħhom. Bhas-soltu kellna tahlita ta' nisa u rġiel ta' etajiet differenti.



Issa qed nippreparaw biex fi tmiem Settembru nilqghu fostna liż-żewġ artisti Cupelli u Stellato li ġejjin minn Calabria, Italja biex jagħtu kors qasir dwar it-teknika li jużaw huma fil-bini tal-presepju.



Sadanittant, qed naraw ukoll il-Wirja Annwali riesqa bil-mod il-mod, u għalhekk ma nistghux inhallu l-preparazzjonijiet għall-ahhar. *Din is-sena ergajna akkwistajna post f'Palazzo Ferreria, fi Triq ir-Repubblika, Valletta.* Post ftit iżgħar minn dak li konna mdorrijin bih, imma hafna iktar ċentrali u b'access komdu. Is-sena l-oħra kellna ammont mhux hażin ta' familji bit-tfal żgħar (fil-pushchair) li ġew jaraw il-wirja. Numru iehor li soltu kien joqgħod lura, kienu persuni li għal xi raġuni kellhom jużaw 'wheelchair'. Dawn ukoll dahlu jaraw il-presepju tagħna bla diffikulta!

Qed nippreparaw biex għal darb'ohra jkollna wirja ta' livell li jkun jixraq mhux biss il-post offrut lilna imma wkoll lit-tradizzjoni Maltija.

F'pagna oħra ta' dan il-fuljett issibu l-formola biex tipparteċipaw fil-wirja annwali. Bhas-soltu inhegġiġkom li taħsbu kmieni biex tapplikaw. Grazzi għas-sehem tagħkom dejjem kellna wirja interessanti u ta' livell. Ejja nkomplu bl-impenn tagħna lejn din it-tradizzjoni u flimkien insaħhu l-iskop ewlieni tagħna ... dak li l-Milied f'Malta jiġi ċelebrat madwar il-Presepju.

WIRJA ANNWALI 2019

6 ta' Dicembru - 30 ta' Dicembru, 2019

BIEX TIEHU SEHEM:

1. Kull membru tal-Ghaqda li jkollu l-mizata tal-2019 imhallsa jista' jiehu sehem fil-Wirja billi jimla l-formola li tinsab f'dan il-fuljett u jibghatha lis-Segretarju flimkien ma' 8 bolli ta' Malta mhux użati ta' 28c l-wahda.

2. Kull partecipant jista' jipprezenta sa żewġ presepji; iżda l-Kumitat ikollu dritt li jirrifjuta xi presepji minhabba nuqqas ta' spazju, livell ta' xogħol baxx jew xi raġuni oħra valida.

3. Presepji li jkunu dehru f'xi wirjiet oħra, inklużi dawk tal-Ghaqda, ma jiġux aċċettati għall-Wirja.

4. Il-qisien tal-presepji m'għandhomx jaqbzu is-60cm faċċata u 50cm fond. Presepji li jkunu ikbar jiġu aċċettati biss jekk l-ispazju jippermetti.

5. Il-presepji jiġu esibiti għar-riskju tal-propjetarji tagħhom. Għalhekk il-prezenza tal-esibituri waqt il-wirja hija importanti.

6. Presepji li jkollhom dwal ġo fihom, irid ikollhom biċċa 'twin sheeted flex' ta' mhux inqas minn tliet metri kif ukoll 'fused plug 13 amp'. Hadd ma jkun permess li jikkonnettja l-presepju tiegħu mas-sistema tal-elettriku mingħajr il-permess tal-Kumitat.

7. Il-Kumitat ma jkunx responsabbli għal xi hsarat li jistgħu isiru lil xi presepji minhabba li l-vultaġġ tal-bozoz, transformers jew muturi ma jkunux jaqblu ma' dak tal-Enemalta - 240V. **Presepji li jkun fihom l-ilma ma jistgħux jieħdu sehem fil-wirja.**

8. Il-presepji għandhom jitwasslu f'Palazzo Ferrerija skond il-granet u l-ħin li jippermetti l-permess tal-Awtorita kompetenti.

9. Ritratti u/jew videos tal-presepji mehuda mill-Kumitat ikunu propjeta esklussiva tal-Ghaqda Hbieb tal-Presepju (Malta) u l-Kumitat ikollu d-dritt, mingħajr ebda obbligu, li jużahom f'pubblikazzjonijiet, ġurnali, DVD's u websites.

10. Bejgħ jew negozjar ta' bejgħ ta' presepji jew partijiet minnhom ma jkunx permess fis-sala tal-Wirja. Membru li jikser dan ir-regolament jista' jitkeċċa mill-Għaqda.

11. Il-presepji ma jistgħux jittieħdu mis-Sala waqt il-Wirja, iżda jridu jibqgħu esibiti sat-Tnejn 30 ta' Dicembru, 2019.

12. Il-presepji jridu jingabru nhar it-Tnejn 30 ta' Dicembru, 2019 bejn is-2.00 p.m. u l-4.00 p.m., jew it-Tlieta 31 ta' Dicembru qabel id-9.00 am.

13. L-applikazzjonijiet jagħlqu nhar is-Sibt 16 ta' Novembru, 2019.

Mużew tal-Presepju fi Slovenja

Slovenja - pajjiż fl-Ewropa ċentrali li sa ftit snin ilu kien taht il-hakma komunista tal-Jugoslavja. Illum is-Slovenja hija pajjiż liberu u stat fl-Unjoni Ewropeja li mexa l-quddiem u qed jattira lejha għadd kbir ta' turisti li jżuruh minn kull parti tad-dinja. Joffri ambjent mill-isbah b' muntanji, kampanja bi hdura liema bhalha u għadd ta' bliet b'karatteristiċi u attrazzjonijiet differenti. Arja nadifa u aktarx ftit friska, speċjalment meta tikkomparaha mas-shana kbira li kellna f'Malta matul Lulju.

L-ewwel hsieb tiegħi, meta flimkien mal-mara tiegħi, ddeċidejt li nżur dan il-post, kien li mmur niltaq' ma' tnejn min-nies li kienu Malta għall-Konvenju Ewropew li l-Għaqda tagħna organizzat fl-2018. Kont naf li xtaqu xi pasturi tradizzjonali Maltin u sibt lill-habib tiegħi Pawlu Muscat li qdieni tajjeb hafna. Dawn il-pasturi malajr sabu posthom fil-Mużew tal-Presepji li hemm fi Brezje, belt żgħira viċin il-kapitali Ljubljana

Ftehemna li nżuru Brezje nhar it-Tnejn 15 ta' Lulju. Fl-10.00 a.m. irkibna karozza elettriċa misjuqa mid-direttriċi tal-Mużew is-Sra. Andreja Erzen li f'madwar 20 minuta wasslitna sa hdejn is-Santwarju Bażilika fejn hi meqjuma l-immaġini tal-**Madonna Għajnuna tal-Insara**. Matul it-triq is-Sra Erzen spjagatilna kif



dan is-Santwarju huwa ċentru popolari hafna għall-pellegrinaġġi li jaslu minn diversi partijiet tad-dinja. Qaltilna li jumejn qabel, is-Sibt, madwar 1400 ruh attendew għall-quddies ta' wara nofs inhar - stajt nimmagina l-atmosfera meta rajt it-tinda kbira mibnija fil-pjazza ta' quddiem il-bażilika. Wara li offritilna l-kafe, servut minn żewġha, s-Sra. Erzen stednitna nżuru l-kwartier Franġiskan li jinkludi, l-Bażilika, l-Kunvent tal-Patrijiet Franġiskani Minuri, d-Dar tal-Pellegrin u naturalment il-Mużew tal-Presepju: **Muzej Jaslic**.

Meta dhalna fil-Bażilika laqitni hafna l-arja ta' kwiet u devozzjoni. Fuq in-naha



tal-lemin il-kwadru tal-Madonna huwa espost fi prespettiva skulturata u ndurata bid-deheb. Wara l-artal ta' din il-kappella, rajna ammont kbir ta' ghotjiet '*ex voto*', xiehda tal-grazzji maqlugħa bl-interċessjoni ta' Marija, Ghajnuna tal-Insara. Meta hriġna mill-Bażilika ġejna fi pjazza

żgħira mdawra mill-Kunvent tal-Patrijiet u ftit 'il bogħod id-Dar tal-Pellegrin. Kollox miżmum organizzat u fuq kollox nadif. Serenita li thossha kullimkien.

Ftit metri 'l bogħod minn dan kollu, hemm ir-razzett, fejn fil-passat, il-Patrijiet Frangiskani kienu jrabbru l-baqar! Illum, wara tindifa u restawr kif imiss, dan ir-razzett jospita il-*Muzej Jaslic* ... Mużew ta' presepji b'madwar 480 presepju, ta' kull daqs u għamla miġburin minn madwar id-dinja. L-iżgħar presepju fih madwar 8 centimetri u l-ikbar wiehed madwar 2 metri. Il-parti l-kbira tagħhom magħluqin wara l-ħġieġ fil-waqt li l-kbar huma protetti bi ħbula jew barrikati dekorattivi. Il-presepji huma mqassmin skond il-pajjiż minn fejn ġew. Dawn huma indikati b'kuluri ta' dwal differenti. Mod modern iżda li jserrahlek mohħok waqt li tammira l-linja sempliċi li biha huma esposti dawn il-presepji. Ftit ġranet wara l-mawra tiegħi f'dan il-mużew, wahda mill-vevtrini żgħar ġiet iddedikata lis- sett pasturi tradizzjonali Maltin.

Bhal ma jgħidu, l-okkażjonijiet sbieħ jgħaddu malajr, u hekk ġara liż-żjara tiegħi fi Brezje, s-Slovenja. Żjara li halliet mhux biss toghma tajba, imma wkoll xewqa għajjura għal dak li toffri. Tgħid għad naslu biex anke f'pajjiżna jkollna imqar wirja permanenti ta' presepji?



L-Imghoddi dwar il-Milied

Minn Gwido Lanfranco

Il- biċċa l-kbira ta' dak li jsir fil-Milied ta' żmienna nistghu nghidu li kollu ġdid. Fl-antik kienet issir biss il-funzjoni tal-knisja bil-quddiesa, u aktar li kienu jżidu kienu xi ghannej fil-knisja jew daqqaqa tal-flawt, tanbur, u aktar tard xi vjolini. Ftít ilu, l-aktar fis-seklu li għadda, beda diehel fid-djar il-presepju, drawwa li żviluppat fl-Ewropa, l-aktar fl-Italja, minn fejn wasal fil-gżejjer tagħna. Għall-bidu, l-pasturi magħmulin minn skulturi u artisti ohra kienu jistghu jixtruhom biss l-ghonja, jew jaslu f'xi knisja permezz ta' xi donazzjoni. Izda ftit ftit fil-forma beda jintuża t-tafal u b'hekk sar aktar faċli li jsiru pasturi f'Malta. Mal-pasturi beda jsir il-presepju, li għall-ewwel kien biss grotta, iżda biż-żmien beda jikber u bdew jidhlu fih hafna nies jahdmu, rghajja, naghag, imtiehen u xoghol iehor. Il-presepju kien ikun magħmul mill-ġebel imtaqqab tax-xaghri, u għalhekk kien jiżżarma u jerġghu jarmawh. Meta fl-ahhar tas-seklu li għadda u l-bidu ta' dan, beda aktar jintuża l-faham tal-vapuri u tal-vapur tal-art jew tren, il-faham mahruq li jintrema, u li kienu jghidulu 'kakazza' jew 'gagazza', beda jintuża wkoll għall-presepju flok il-ġebel, minhabba li kellu kulur sabih.

L-antiki kellhom aktar superstizzjonijiet. Fost ohrajn kienu jghidu li mhix haġa xierqa li tarbija titwieled f'lejlet il-Milied, il-hin li fih suppost twieled Kristu. Għalhekk kienu jghidu li minn jitwieled hekk jista' jaghtih hmar il-lejl johroġ fit-toroq bhala l-Gaw-gaw jew Kaw-kaw, ibezza' lin-nies. Min kien ikollu tarbija bhal din, kien jara kif jagħmel biex iżommha mqajma f'nofs il-lejl. Mhux biss bhala tarbija iżda wkoll meta jikber kienu jridu jzommuhom imqajmin. Jinghad li xi nies tal-kampanja li kellhom xi għarbiel, kienu jgħeghluhom jghoddu t-toqob biex ma jorqdux sakemm jaqbeż nofs il-lejl. M'għandiex xi nghidu, dawn kollha hmerijiet, iżda jirriflettu kemm missirijietna kienu jibżghu minn affarijiet li fuq kollox kienu



twemmin fieragh.

Fl-antik ma kinux jaghtu rigali fil-Milied, ghax dawn kienu jaghtuom fl-istrina, jew fil-bidu tat-tre re. Ir-rigali jew kienu jkunu xi ftit tin tač-čappa jew ukoll ġellewż, lewż, qastan ġewż, li kienu jaslu f'Malta ftit qabel il-Milied, żmien San Martin. Ghalhekk it-tfal kienu jistghu jilaghbu bihom bosta loghbiet minflok loghob tal-bočči, u wara wkoll jikluhom. Kienu wkoll jieklu l-qaghaq tal-ghasel bhala hlewviet.

Biż-żmien bdew jinghataw ir-rigali fil-Milied. Il-bičča l-kbira minnhom kienu jsiru bl-idejn, bhal balen tač-čraret, xi preseppju, xi žiemel tal-injam jew karettun, pupi tač-čarruta ohrajn maħdumin mill-kbar. Jekk it-tfal kienu joqogħdu mqarbin ma kinux jaghtuom rigal, iżda fahma taht imhadda, bič-čajt wara jahfrulhom u jaghtuom xi haġa. Normalment it-tfal kienu jistennew ir-rigal taht l-imhadda meta jqumu.

Issa għandna bosta affarijiet ohrajn li bihom nifirhu fil-Milied, iżda nittamaw li nibqgħu nindaħlu biex niehdu parti f'dak li jsir fil-knisja, u li nagħmlu preseppju. Issa hawn żewġ għaqdiet tal-preseppi, wahda f'Għawdex u ohra f'Malta, li qed jagħmlu hafna xogħol biex iżommu hajja din it-tradizzjoni sabiha.

Il-Mizata

Qed noqorbu lejn tmiem is-sena 2019 u għad fadal xi membri li għadhom ma hallsux il-mizata. Dan ifisser li dawn il-hbieb, forsi minghajr ma jirrejalizzaw, qed ikunu piż fuq l-Għaqda, għaliex, anke jekk rari jersqu lejn l-attivitajiet li norganizzaw, xorta għadhom jirčievu l-fuljett regolarment. Dan l-ahhar reġgħet żdiedet l-ispiza tal-posta! Mela l-piż reġa' kiber! Ghalhekk inhegġigkom biex min qiegħed lura fil-hlas, jersaq 'il quddiem u jaghti sehemu.

Grazzi bil-quddiem

Betlehem - Il-Belt tal-Fidwa

Minn Ralph Micallef

Hafna huma dawk li messithom ix-xorti li jaghmlu zjara fl-Art Imqaddsa. Nghid li hija xorti kbira, ghax hemm tweled u ghex il-feddej taghna, sidna Ġesù



Kristu. Hekk insibu fil-ktieb tal-Eżodu, Kap.3.5. “Nehhi l-qorq minn riglejġ, ghax dan il-post li inti fuq hu art qaddisa”. Betlehem hija belt qaddisa wkoll ghax hemm il-Mulej ghażel biex jitwieled u jghati bidu għall-fidwa tal-bnedmin u lid-dinja kollha (Salm 46, 5). “Qaddis hu t-Tempju” (Salm 5, 8). Betlehem hija l-art helwa, l-omm li tatna l-feddej. Din l-art helwa li tinsab fuq in-naha tax-xaqliba tal-Lvant tal-bahar

taghna l-Mediterran, hija art ta’ belt fejn hemm tnaqqxet il-ġrajja tal-helsien tal-bniedem. Hija ntghazlet minn fost tant bliet ohra aktar sinjuri, isbah u akbar.

It-triq minn Ġerusalemm, il-belt ewlenija tal-istat ta’ Izrael, għal Betlehem, hija qasira. Madwar biss disa’ kilometri jifirdu dawn iż-żewġt ibliet. Ġesù tweled u deher fid-dinja taghna f’Betlehem iżda miet u rxoxta f’Ġerusalem.

Betlehem, li tfisser “dar tal-hobz” tqanqlek bis-semplicità u sbuhija taghha aktar mill-opri ta’ Bernini, Dürer, Picasso jew Michelangelo; hija belt bhall-ghassiesa li thares lejn il-bahh tad-desert ta’ Ġuda. Hija belt ixxurtjata, fejn il-Profeta Mikea jghid fuqha “Inti Betlehem Efrata, minnek għad johroġ dak li għad isaltan fuq Izrael” (Mik. 5, 1).

Ġesù ghażel mhux palazz fejn jitwieled iżda għar fqajjar fejn sar ċentru tal-kristjanezmu. Ma kienx hemm post għalihom fil-lukanda (Lq 2, 1-14). Fis-sena 326 WK l-Imperatur Kostantinu bena knisja fuq dan l-għar qaddis. Kien f’ dawn

iż-żminijiet (384 WK) li għall-kenn ta' għar fqajjar ta' Betlehem ġie jgħammar wiehed mill-ghorrief tal-knisja, San Ġlormu, li kien hu li qaleb għal-Latin il-Bibbja kollha u haress lil din il-belt.

Meta tasal fil-pjazza ewlenija ta' Betlehem tara knisja b'dehra fqira, il-bieb prinċipali huwa baxx, id-dehra interna tat-tempju ma tantx tpaxxilek għajnejk; iżda tinduna bid-devozzjoni meta tilmah hafna lampieri.

Il-bażilika fiha 54 metru tul b'26 metru wisa' u fiha hames navi u 44 kolonna. Fuq il-ġnub tal-presbiterju ssib żewġ dahliet li jniżżluk b'taraġ għal dan l-għar. Id-dahliet ta' l-irham u l-bibien tal-bronż huwa xogħol tal-kruċjati. Tinżel dan it-taraġ u hemm tersaq lejn il-ġrajja tal-misteru.

L-għar qaddis huwa twil 12.3 metru u wisa' 3.5 metru. Hemm tilmah il-kelmiet tal-Vanġelju "Marija tat id-dawl lill-ewwel iben tagħha, fisqietu u medditu f'maxtura". (Lq 2, 7). Waqt li tixxotta demgħa tersaq b'devozzjoni quddiem stilla tal-fidda mwahhla ma' l-art b'kitba bil-Latin: "Hic de virgine Maria Jesus Christus natus est." Ma jonqosx li ma tbusx dik l-art qaddisa tal-għar.



Tibda tiela' mat-taraġ fuq ix-xellug waqt li tisthajlek tisma' l-ahbar u l-kant ta' l-aṅġli fil-jum tat-twelid ta' Ġesù. Illum ir-relikwi ta' dan il-misterju, fosthom il-maxtura, jinsabu fil-knisja ta' Santa Maria Maggiore f'Ruma fejn ġew mehuda hemm, fis-seklu XII.

Meta thalli din il-pjazza ewlenija ta' Betlehem u tikser fuq il-lemin it-triq tiehdok lejn l-għalqa tar-rgħajja fejn qtajja ta' aṅġli kienu taw l-ahbar li twieled Ġesù "Glorja in excelsis deo".

Din il-knisja parrokkjali maghrufa ta' Santa Katerina nbriet fl-1882, mill-patrijiet Franġiskani, li ta' kuljum (minbarra l-Hdud) johorġu b'purċissjoni b'kant gregorjan ta' żmien il-Milied u jinżlu jaghtu qima fl-ghar qaddis.

Il-ġrajja ta' Betlehem tmur lura snin ferm qabel ma tweled Ġesù; fil-fatt hija l-belt marbuta mal-mewt ta' Rakele, mal-ġrajja ta' Rut il-Moabita li minnha tweled Obed ta' nisel Ġesse.

F'Betlehem, Samwel kien dilek li David bhala sultan ta Izrael, (Salm 16, 1). Marija u Ġuzeppe niżlu minn Nazaret fil-belt ta' Betlehem biex jinkitbu skond l-ordni li nieda Ċeseri Awgustu fiċ-ċensiment(5 Luqa 2).

Betlehem nistgħu nkunu ahna wkoll. Ġesù, iben Marija jista' jitwielew fina, meta ahna nirċievu lil Ġesù fl-ewkaristija. Ġesù jrid u jippreferi mhux il-presejpu magħmil b'idejn, iżda li jghix f'ruhna u dan mhux biss għal ġurnata u darba biss, iżda kuljum.

Mela, nkunu Betlehem ahna ukoll id-dar tal-hobż qaddis.





GHAQDA HBIEB TAL-PRESEJJU - Malta
WIRJA F'PALAZZO FERRERIJA - VALLETTA
7 - 30 ta' Diċembru, 2019

Talba għar-Registrazzjoni

Isem u Kunjom:Nru ID

Indirizz:.....

Mob: e:Mail.....

Dettalji dwar il-Presejju:

Qisien: Faċċata cm Fond cm Gholi cm
Materjal

NOTA IMPORTANTI: Din is-sena l-wirja ser tkun miftuha mid-9.30 a.m. sas-7.00 p.m. kuljum. Huwa għalhekk importanti li jkollna attendenza tal-esibituri u membri biex il-piż jinqasam bejn kulhadd. Ikun apprezzat jekk inti timmarka minn issa xi granet li fihom tkun tista taghti sehemek. Grazzi

<i>SIBT</i>	<i>HADD</i>	<i>TNEJN</i>	<i>TLIETA</i>	<i>ERBGHA</i>	<i>HAMIS</i>	<i>ĠIMGHA</i>
7	8	9	10	11	12	13
14	15	16	17	18	19	20
21	22	23	24	25	26	28
28	29	30				

N.B. Il-Wirja tkun magħluqa f'dawn il-ġranet:
24 ta' Diċembru - wara nofs inhar
25 ta' Diċembru - ġurnata kollha
26 ta' Diċembru - ġurnata kollha

Firma..... Data.....

Bl-Isbaħ Xewqat mill-Mużew tal-Presepji
Brezje - Slovenja.

